

Kwalità ta' l-arja fl-ambjent u arja iktar nadifa għall-Ewropa *II**

Riżoluzzjoni leġislattiva tal-Parlament Ewropew tal-11 ta' Diċembru 2007 dwar il-pożizzjoni komuni tal-Kunsill għall-adozzjoni ta' direttiva tal-Parlament Ewropew u tal-Kunsill dwar il-kwalità ta' l-arja fl-ambjent u arja iktar nadifa għall-Ewropa (16477/1/2006 – C6-0260/2007 – 2005/0183(COD))

(Proċedura ta' kodeċiżjoni: it-tieni qari)

Il-Parlament Ewropew,

- wara li kkunsidra l-pożizzjoni komuni tal-Kunsill (16477/1/2006 – C6-0260/2007),
 - wara li kkunsidra l-pożizzjoni tiegħu fl-ewwel qari¹ dwar il-proposta tal-Kummissjoni lill-Parlament Ewropew u lill-Kunsill (COM(2005)0447),
 - wara li kkunsidra l-Artikolu 251(2) tat-Trattat KE,
 - wara li kkunsidra d-dikjarazzjoni tal-Kummissjoni annessa hawnhekk,
 - wara li kkunsidra l-Artikolu 62 tar-Regoli ta' Proċedura tiegħu,
 - wara li kkunsidra r-rakkomandazzjoni għat-tieni qari tal-Kumitat għall-Ambjent, is-Saħħa Pubblika u s-Sikurezza ta' l-Ikel (A6-0398/2007),
1. Japprova l-pożizzjoni komuni kif emendata;
 2. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

¹ ĠU C 306 E, 15.12.2006, p. 102.

P6_TC2-COD(2005)0183

**Požizzjoni tal-Parlament Ewropew adottata fit-tieni qari fil-11 ta' Diċembru 2007 bil-
hsieb ta' l-adozzjoni tad-Direttiva 2008/.../KE tal-Parlament Ewropew u tal-Kunsill dwar
il-kwalità ta' l-arja fl-ambjent u arja iktar nadifa għall-Ewropa**

*(Peress li ntlaħaq ftehim bejn il-Parlament u l-Kunsill, il-pożizzjoni tal-Parlament fit-tieni qari
jaqbel ma' l-att leġislattiv finali, d-Direttiva 2008/50/KE.)*

**DIKJARAZZJONI MILL-KUMMISSJONI
LI TAKKUMPANJA L-ADOZZJONI TAD-DIRETTIVA L-ĠDIDA DWAR IL-
KWALITÀ TA' L-ARJA FL-AMBJENT U ARJA AKTAR NADIFA GĦALL-EWROPA**

Il-Kummissjoni tinnota t-test adottat mill-Kunsill u mill-Parlament Ewropew għad-Direttiva dwar il-kwalità ta' l-arja fl-ambjent u arja aktar nadifa għall-Ewropa. B'mod partikolari, il-Kummissjoni tinnota l-importanza li l-Parlament Ewropew u l-Istati Membri jagħtu, fl-Artikolu 22(4) u l-Premessa 15 tad-Direttiva, għall-miżuri Komunitarji għat-tnaqqis f'ras il-ghajn ta' emissjonijiet li jniġġsu l-arja.

Il-Kummissjoni tagħraf li, biex jinkiseb progress sinifikanti fil-kisba ta' l-għanijiet stabbiliti fis-Sitt Programm ta' Azzjoni Ambjentali, jehtieg li li jitnaqqsu l-emissjonijiet ta' hsara li jniġġsu l-arja. Il-komunikazzjoni tal-Kummissjoni dwar Strategija Tematika dwar it-tniġġis ta' l-arja tistabbilixxi għadd sinifikanti ta' miżuri Komunitarji possibbli. Minn meta l-Istrategija giet adottata, sar progress sinifikanti kemm fuq dawn il-miżuri kif ukoll fuq miżuri ohra:

- Il-Kunsill u l-Parlament diġà adottaw liġijiet godda li jllimitaw l-emissjoni ta' *exhaust* minn vetturi ħfief (*light duty*);
- Il-Kummissjoni adottat proposta għal liġijiet godda biex ittejjeb l-effikaċja tal-leġislazzjoni Komunitarja dwar l-emissjonijiet industrijali li tinkludi impjanti ta' agrikoltura intensiva u miżuri għall-kontroll ta' sorsi ta' kombustjoni industrijali ta' skala iżgħar;
- Il-Kummissjoni adottat proposta għal liġijiet godda li jllimitaw l-emissjonijiet ta' *exhaust* minn magni installati fuq vetturi tqal (*heavy duty*);
- Għall-2008, il-Kummissjoni tipprevedi proposti legizlattivi godda li:
 - ikomplu jnaqqsu l-limitu massimu nazzjonali ta' l-Istati Membri għall-emissjonijiet li l-aktar inigġsu l-arja;

- inaqqsu l-emissjonijiet assoċjati mat-tehid tal-petrol mill-karozzi fl-istazzjonijiet tal-petrol;
- jindirizzaw il-kontenut tal-kubrit fil-fjuwils, anke fil-fjuwils għall-użu marittimu;
- Qiegħed isir xogħol ta' thejjiġa biex issir magħrufa l-fattibilità ta':
 - it-titjib fl-ekodisinn ta' boilers u *heaters* domestiċi, u t-tnaqqis ta' emissjonijiet minnhom;
 - it-tnaqqis mill-kontenut ta' solvent fiż-żebgħa, verniċ u prodotti ta' lostru mil-ġdid ta' vetturi;
 - it-tnaqqis ta' emissjonijiet ta' *exhaust* minn makkinarju mobbli mhux tat-triq, liema tnaqqis iwassal biex jinkiseb l-aktar benefiċċju possibbli mill-użu ta' fjuwils b'kontenut ta' kubrit aktar baxx li ma jintużawx għat-triq, kif diġà propost mill-Kummissjoni;
- Fl-Organizzazzjoni Marittima Internazzjonali (IMO), il-Kummissjoni ser tibqa' tinsisti wkoll għal tnaqqis sostenzjali ta' emissjonijiet mill-bastimenti, u jekk l-IMO ma jirnexxiliex twettaq il-proposti ambizzjużi previsti għas-sena 2008, il-Kummissjoni għandha l-impenn li tippromwovi proposti għal miżuri Komunitarji.

Madankollu, il-Kummissjoni hija marbuta ma' l-għanijiet ta' l-inizjattiva tagħha għal Regolamentazzjoni Aħjar u mal-htieġa li l-proposti jkunu bbażati fuq valutazzjoni komprensiva ta' l-impatti u l-benefiċċji. F'dan ir-rigward, u b'konformità mat-Trattat li jstabbilixxi l-Komunità Ewropea, il-Kummissjoni ser tkompli tevalwa l-htieġa li tressaq proposti għal leġiżlazzjoni ġdida iżda żżomm id-dritt tagħha li tiddeċiedi jekk u meta jkun xieraq li tippreżenta dawn il-proposti.